

**পরিবেশ আৰু বন বিভাগৰ নৱনিযুক্ত বন সংপালক তথা অনুকম্পা ভিত্তিত  
নিয়োজিত কৰ্মচাৰীসকলক নিযুক্তি পত্ৰ প্ৰদান কৰিলে মুখ্যমন্ত্রীয়ে**

**নিদিওঁ আৰু নলওঁ নীতিৰ মহামিলনৰ দ্বাৰাহে দুনীতি নিৰ্মূল সম্ভৱ : মুখ্যমন্ত্রী**

**অসমৰ প্ৰাকৃতিক সৌন্দৰ্য, জৈৱ বিচিত্ৰতা সংৰক্ষণক সকলোৱে জাতীয়  
দায়িত্ব হিচাপে গণ্য কৰিব লাগিব : মুখ্যমন্ত্রী**

**নৱনিযুক্ত বন সংপালকসকলক নিষ্ঠাৰে কাম কৰি জনসাধাৰণৰ আস্থাৰ পাত্ৰ  
হ'বলৈ মুখ্যমন্ত্রীৰ আহুান**

দিছপুৰ, ২৬ ছেপ্টেম্বৰ : মুখ্যমন্ত্রী সৰ্বানন্দ সোণোৱালে আজি ৰাজ্য চৰকাৰৰ পৰিৱেশ আৰু বন বিভাগৰ দ্বাৰা শ্ৰীমন্ত শংকৰদেৱ কলাক্ষেত্ৰৰ শ্ৰীশ্রী মাধৱদেৱ আন্তৰ্জাতিক প্ৰেক্ষাগৃহত আয়োজিত এক অনুষ্ঠানত পৰিৱেশ আৰু বন বিভাগৰ নৱনিযুক্ত ৫০ গৰাকী বন সংপালকক আনুষ্ঠানিকভাৱে নিযুক্তি পত্ৰ প্ৰদান কৰাৰ উপৰি এই বিভাগৰ অনুকম্পামূলক ভিত্তিত নিয়োজিত ৩০ গৰাকী প্ৰার্থীক তৃতীয় বৰ্গ আৰু ৪ গৰাকী প্ৰার্থীক চতুৰ্থ বৰ্গৰ পদত নিযুক্তিপত্ৰ প্ৰদান কৰে।

এই উপলক্ষে আয়োজিত অনুষ্ঠানত ভাষণ প্ৰদান কৰি মুখ্যমন্ত্রী সৰ্বানন্দ সোণোৱালে কয় যে ২০১৬ চনত বিজেপি নেতৃত্বাধীন বৰ্তমানৰ ৰাজ্য চৰকাৰখন শাসনাধিস্থিত হোৱাৰ পিছতে দুনীতিমুক্ত প্ৰশাসন ব্যৱস্থা এটা গঢ়ি তোলাৰ বাবে চৰকাৰখনে শক্তিশালী তথা ফলপ্ৰসূ পদক্ষেপ লৈছে। চৰকাৰে লোৱা শক্তিশালী পদক্ষেপৰ বাবে এপিএছচিকে ধৰি বহু বিভাগৰ বিষয়া-কৰ্মচাৰী জেল-হাজোতলৈ যাবলগীয়া তথা বৰ্ধান্ত হ'বলগীয়া হৈছে। বৰ্তমানৰ চৰকাৰখনে স্বচ্ছতা বজাই ৰাখি কেৱল মেধাৰ ভিত্তিত বিভিন্ন বিভাগৰ চাকৰিত নিযুক্তি দিয়াৰ ফলত বহু সংখ্যক দুখীয়া পলিয়ালৰ মেধাৰী প্ৰার্থীয়ে চাকৰি লাভ কৰিবলৈ সক্ষম হৈছে বুলিও মুখ্যমন্ত্রীয়ে কয়। প্ৰশাসন তন্ত্ৰত দুনীতি বহু আগৰ পৰাই চলি আছিল বুলি উল্লেখ কৰি ইয়াৰ ফলত বহু সংখ্যক মেধাসম্পন্ন প্ৰার্থীয়ে চৰকাৰী চাকৰি লাভৰ পৰা পূৰ্বতে বধিত



জনসংযোগ, অসম  
মুখ্যমন্ত্রীর জনসম্পর্কবন্ধী কোষ, দিছপুর  
প্রেছ বার্তা

হ'বলগীয়া হৈছিল বুলিও মুখ্যমন্ত্রীয়ে কয়। চৰকাৰী জনকল্যাণকামী আঁচনিসমূহৰ ৰূপায়ণৰ ক্ষেত্ৰত বৰ্তমানৰ চৰকাৰখনে লোৱা পদক্ষেপৰ ফলশ্ৰুতিত এই আঁচনিসমূহৰ ৰূপায়ণত মধ্যভোগীৰ স্থান বিলুপ্ত হৈছে বুলিও মুখ্যমন্ত্রীয়ে কয়। পূৰ্বতে ধন নিদিলে চাকৰি পাবলৈ সক্ষম নহৈছিল আৰু এই কথা অসমৰ বাইজৰ ভালদৰে জ্ঞাত বুলিও মুখ্যমন্ত্রীয়ে কোৱাৰ লগতে বৰ্তমানৰ চৰকাৰে দুৰ্নীতিৰ অভিযোগ উথাপিত হোৱা মাত্ৰেই শক্তিশালী তদন্ত প্ৰক্ৰিয়া চলাই দোষীক কৰায়ত কৰি উপযুক্ত শাস্তি প্ৰদানৰ ব্যৱস্থা কৰিছে বুলি কয়। বৰ্তমানৰ চৰকাৰখনে কেৱল তদন্তৰ নামত তদন্ত ঘোষণা নকৰি এই দিশত উপযুক্ত পদক্ষেপ লোৱাৰ ফলশ্ৰুতিতে জনসাধাৰণৰ চৰকাৰখনৰ প্ৰতি বিশ্বাস অটুত আছে বুলিও মুখ্যমন্ত্রীয়ে কয়। দুৰ্নীতি নিৰ্মূলৰ দিশত নিদিওঁ আৰু নলওঁ নীতিৰ মহামিলনে এই কাম সম্ভৱ কৰি তুলিব বুলি উল্লেখ কৰি বাইজকো এই দিশত সজাগ আৰু সচেতন হৈ চৰকাৰলৈ সহায়ৰ হাত আগবঢ়োৱাৰ বাবে মুখ্যমন্ত্রীয়ে আহ্বান জনায়। দুৰ্নীতি বা অনিয়মৰ ক্ষেত্ৰত বৰ্তমানৰ চৰকাৰখনে কেতিয়াও আপোচ নকৰে বুলি উল্লেখ কৰি আৰক্ষী বিভাগৰ উপ-পৰিদৰ্শকৰ পদৰ নিযুক্তি প্ৰক্ৰিয়াত খেলি-মেলি হোৱাৰ খৱৰ ওলোৱাৰ লগে লগে ক্ষিপ্ত তদন্তৰে বহু অভিযুক্তক কৰায়ত কৰা হৈছে বুলিও মুখ্যমন্ত্রীয়ে কয়। এই ঘটনাৰ তদন্ত প্ৰক্ৰিয়া ক্ষিপ্তভাৱে চলি আছে বুলি উল্লেখ কৰি ঘটনাৰ লগত জড়িত কোনোৱে সাৰি যাব নোৱাৰে বুলিও মুখ্যমন্ত্রীয়ে কয়। আগন্তক দিনতো নিযুক্তি প্ৰক্ৰিয়াত সম্পূৰ্ণ স্বচ্ছতা আৰু মেধাক স্বীকৃতি দিয়াৰ বাবে চৰকাৰখনে সৰ্বোচ্চ শক্তি প্ৰয়োগ কৰি যাব বুলিও মুখ্যমন্ত্রীয়ে কয়। মুখ্যমন্ত্রীয়ে সাংবাদিকসকলকো দুৰ্নীতিৰ বা-বাতৰি চৰকাৰৰ দৃষ্টি গোচৰ কৰাৰ বাবে ধন্যবাদ জ্ঞাপন কৰি সকলোকে মিলিত প্ৰচেষ্টাবে সংস্কাৰকামী যাত্রাত চামিল হোৱাৰ বাবে আহ্বান জনায়।

ভাষণ প্ৰসংগত মুখ্যমন্ত্রীয়ে নৱনিযুক্ত বন সংপালকসকলক বন বিভাগৰ দৰে এটা গুৰুত্বপূৰ্ণ বিভাগত কাৰ্য সম্পাদনৰ সুবিধা পোৱাৰ বাবে নিজকে অতি সৌভাগ্যৱান হিচাপে উপলব্ধি কৰিবলৈ কয়। মুখ্যমন্ত্রীয়ে অসমক আবিষ্কাৰ কৰাৰ দিশত বন বিভাগে গুৰুত্বপূৰ্ণ ভূমিকা ল'ব পাৰে বুলিও কয়। এই ক্ষেত্ৰত বন সংপালকৰ দৰে ক্ষেত্ৰীয় পৰ্যায়ৰ বিষয়াসকলে নিজৰ দায়িত্ব সততা আৰু নিষ্ঠাৰে পালন কৰিব লাগিব বুলিও কয়। আমাৰ ৰাজ্যখন প্ৰাকৃতিকভাৱে অতি চহকী বুলি উল্লেখ কৰি মুখ্যমন্ত্রীয়ে প্ৰকৃতিৰ এই অমূল্য সম্পদসমূহ অটুত থাকিলোহে অসমৰ শক্তি অটুত থাকিব বুলি কয়। মুখ্যমন্ত্রীয়ে নৱনিযুক্ত বন সংপালকসকলক নিজৰ এলেকাৰ বনাঞ্চলৰ পৰিসৰ বৃদ্ধি কৰাৰ লক্ষ্য স্থিৰ কৰি সেই এলেকাৰ পশু-পক্ষীৰ নিৰাপত্তা, গছ-গছনিৰ সংৰক্ষণ, জান-জুৰিৰ পৱিত্ৰতা বক্ষা কৰাৰ বাবে দায়বদ্ধতাবে কৰ্মত বৃত্তী হোৱাৰ বাবেও আহ্বান জনায়। অসমৰ প্ৰাকৃতিক সৌন্দৰ্য, জৈৱ বিচিত্ৰতা সংৰক্ষণৰ বাবে সকলোৱে ইয়াক এক জাতীয় দায়িত্ব হিচাপে গণ্য কৰিব লাগিব বুলিও মুখ্যমন্ত্রীয়ে কয়। মুখ্যমন্ত্রীয়ে বনভূমিৰ দাতিকাঁঘৰীয়া জনসাধাৰণক এই দিশত সজাগ-সচেতন কৰাৰ বাবে বন সংপালকসকলে নিজৰ দায়িত্ব পালন কৰিব লাগিব বুলিও কয়। প্ৰকৃতি আৰু মানৱ সমাজৰ সন্তুলন অটুত থাকিলোহে মানৱ সমাজ বৰ্তি থাকিব পাৰিব বুলি উল্লেখ কৰি ইয়াৰ অন্যথা মানৱ সমাজ বিপদাপন্ন হ'ব বুলিও মুখ্যমন্ত্রীয়ে কয়। মুখ্যমন্ত্রীয়ে নৱনিযুক্ত বন সংপালকসকলে যি ঠাইত কাম কৰে সেই ঠাইতে তেওঁলোকে মানুহৰ শ্ৰদ্ধা বুটলিব পৰা ভাল কাম কৰি আদৰ্শ প্ৰতিষ্ঠা কৰিব লাগিব বুলিও কয়। এই ক্ষেত্ৰত মুখ্যমন্ত্রীয়ে কয় যে সম্পূৰ্ণ স্বচ্ছ আৰু দুৰ্নীতিমুক্ত প্ৰক্ৰিয়াৰে তেওঁলোকে



জনসংযোগ, অসম  
মুখ্যমন্ত্রীর জনসম্পর্কবন্ধী কোষ, দিছপুর  
প্রেছ বার্তা

নিযুক্তি পাবলৈ সক্ষম হৈছে। সেয়েহে তেওঁলোকে নিষ্ঠাবে কাম কৰি বাইজৰ আস্থাৰ পাত্ৰ হ'বলৈ দায়বদ্ধতাৰে  
কৰ্ম সম্পাদন কৰিব লাগিব।

এখন প্ৰদূষণমুক্ত অসম গঢ়াৰ লক্ষ্যৰে বৰ্তমানৰ চৰকাৰে বাজ্যখনৰ সেউজ আৱৰণ তথা বন্যপ্ৰাণীৰ  
সুৰক্ষা প্ৰদানৰ দিশত লোৱা পদক্ষেপৰ বাবে অসমৰ বনাঞ্চলৰ পৰিমাণ ২২২ বৰ্গ কিলোমিটাৰ বৃদ্ধি হৈছে  
বুলি ফৰেষ্ট চাৰ্টে অৱ ইণ্ডিয়াৰ তথ্যত প্ৰকাশ পাইছে বুলিও মুখ্যমন্ত্ৰীয়ে কয়। বৰ্তমানৰ চৰকাৰে ১০ কোটি  
ফল-ফুল আৰু ঔষধী গচ্ছ গচ্ছ পুলি ৰোপণৰ পদক্ষেপ গ্ৰহণ কৰি এতিয়ালৈকে ৮ কোটি জোপা গচ্ছপুলি  
ৰোপণ কৰিবলৈ সক্ষম হৈছে বুলিও মুখ্যমন্ত্ৰীয়ে কয়।

অনুষ্ঠানত বক্তব্য প্ৰদান কৰি পৰিৱেশ আৰু বন বিভাগৰ মন্ত্ৰী পৰিমল শুল্কবৈদ্যই মুখ্যমন্ত্ৰী সৰ্বানন্দ  
সোণোৱালৰ নেতৃত্বত বাজ্যখনৰ বিভিন্ন ক্ষেত্ৰত বৈশ্বৰিক পৰিৱৰ্তন সাধন হৈছে বুলি উল্লেখ কৰি এই  
চৰকাৰৰ কাৰ্য্যকালত বিভিন্ন বিভাগত সম্পূৰ্ণ স্বচ্ছতা আৰু মেধাৰ ভিত্তিত চৰকাৰখনে চাকৰি প্ৰদান কৰিছে  
বুলিও কয়। মুখ্যমন্ত্ৰীৰ নিৰ্দেশ আৰু উপদেশৰ বাবে বন বিভাগত বহুতো সংস্কাৰ সন্তোষ হৈছে বুলি উল্লেখ  
কৰি মন্ত্ৰী গৰাকীয়ে বৰ্তমানৰ চৰকাৰৰ কাৰ্য্যকালত বাজ্যখনৰ বনাঞ্চল বৃদ্ধি, গাঁড়ৰ চোৰাংচিকাৰ প্ৰায় শূন্যলৈ  
অৱনমিত, বন বিভাগৰ ৰাজহ উল্লেখযোগ্য ভাৱে বৃদ্ধি ইত্যাদিৰ দৰে সফলতা সমূহৰ বিষয়েও আলোকপাত  
কৰে। বৰ্তমানৰ চৰকাৰৰ কাৰ্য্যকালতে কাজিৰঙাত চোৰাং চিকাৰ প্ৰতিৰোধ বাহিনী গঠনৰ ফলশ্ৰুতিত  
চোৰাং চিকাৰীৰ দ্বাৰা গাঁড় হত্যাৰ ঘটনা চমকপ্ৰদভাৱে বোধ কৰিবলৈ সক্ষম হৈছে বুলিও তেওঁ কয়।

অনুষ্ঠানত বক্তব্য প্ৰদান কৰি মুখ্যমন্ত্ৰীৰ মিডিয়া উপদেষ্টা হৃষীকেশ গোস্বামীয়ে বন বিভাগৰ দৰে  
এক গুৰুত্বপূৰ্ণ বিভাগত সম্পূৰ্ণ মেধাৰ ভিত্তিত চাকৰি লাভ কৰিবলৈ সক্ষম হোৱা প্ৰার্থীসকলক যথেষ্ট  
সৌভাগ্যৱান বুলি উল্লেখ কৰি নৱ নিযুক্ত প্ৰার্থীসকলক প্ৰকৃতিক সন্মান কৰিবলৈ আৰু সদায়ে ভাল কামৰ  
জৰিয়তে নিজৰ সন্মান অটুত ৰখাৰ বাবে আহুন জনায়। আমি সকলোৱে প্ৰকৃতিৰ সন্তান বুলি উল্লেখ কৰি  
প্ৰকৃতি অবিহনে আমি কোনো দিনে বৰ্তি থাকিব নোৱাৰো বুলি মিডিয়া উপদেষ্টা গৰাকীয়ে কয়। জীৱ-  
জন্মৰো এখন অলিখিত সংবিধান আছে বুলি উল্লেখ কৰি ভোক নালাগিলে কোনো বন্য জন্মই চিকাৰ  
নকৰে বুলিও তেওঁ কয়। সেয়েহে নৱ নিযুক্ত বন সংপালকসকলক কোনোধৰণৰ লালসাৰ বশৱৰ্তী নহৈ  
প্ৰকৃতিক গুৰুত্ব প্ৰদান কৰি আগবঢ়ি যাবলৈও তেওঁ আহুন জনায়। নিজৰ ওচৰত কোনোৱে লুকুৱাৰ  
নোৱাৰে উল্লেখ কৰি নিজকে নিজে ভাল কৰাৰ বাবে সদায়ে উদ্বৃদ্ধ হোৱাৰ বাবেও তেওঁ আহুন  
জনায়।

প্ৰধান মুখ্য বন সংৰক্ষক আৰু বন বাহিনীৰ মুৰব্বী এ এম সিঙ্গে আদৰণি ভাষণ প্ৰদান কৰা আজিৰ  
এই অনুষ্ঠানত পৰিৱেশ আৰু বন বিভাগৰ প্ৰধান সচিব অবিনাশ যোশীয়েও বক্তব্য প্ৰদান কৰে। অনুষ্ঠানত  
বিভাগটোৰ বহু সংখ্যক জ্যেষ্ঠ বিষয়া উপস্থিত থাকে।

বংভাঃ  
২৬/০৯/২০২০